

## मेरा गांव मेरा गौरव

मेरा गांव मेरा गौरव योजना के अंतर्गत भा.कृ.अ.प.-भारतीय कृषि अनुसंधान संस्थान, क्षेत्रीय केंद्र, अमरतारा काटेज, शिमला-171004 एवं राष्ट्रीय पादप आनुवंशिकी संसाधन व्यूरो, क्षेत्रीय केंद्र, फागली शिमला-171004 के वैज्ञानिकों द्वारा संयुक्त रूप से दिनांक 26.07.2017 को एक दिवसीय किसान जागरूकता शिविर का आयोजन ब्लॉक मशोबरा के चायली गांव तहसील एवं जिला शिमला में किया गया। जिसमें दोनों केंद्रों के वैज्ञानिकों ने अपने-2 केंद्र पर कृषि क्षेत्र में हो रही गतिविधियों से किसानों को अवगत करवाया तथा कब-2 इन केंद्रों पर किसानों को पौधे तथा बीज उपलब्ध करवाये जाते हैं तथा क्या-2 सेवार्य प्रदान की जाती हैं उनसे अवगत करवाया तथा किसानों को इन केंद्रों से जुड़ने के लिये प्रेरित किया ताकि इन केंद्रों से उनको यथासम्भव वैज्ञानिक तथा तकनीकी सहायता प्रदान करवाई जा सके एवं उनको आने वाली दिक्कतों से छुटकारा दिलाया जा सके ताकि ये गांव कृषि क्षेत्र में आदर्श गांव बन सके। इस शिविर में किसानों तथा बागवानों के खेती बाड़ी से सम्बंधित समस्याओं का समाधान भी किया। इस अवसर पर श्रीमती मीरा ठाकुर, प्रधान चायली पंचायत ने भारतीय कृषि अनुसंधान संस्थान, क्षेत्रीय केंद्र, शिमला के इस प्रयास की सराहना करते हुये किसानों से निवेदन किया कि वे इसका लाभ उठाये। डॉ. कल्लोल कुमार प्रमाणिक, अध्यक्ष, भारतीय कृषि अनुसंधान संस्थान, क्षेत्रीय केंद्र, शिमला ने केंद्र पर चल रहे शीतोष्ण फलों तथा गेहूं एवं जौ पर चल रहे शोध कार्यों के बारे में किसानों को बताया तथा किसानों को इससे लाभ उठाने हेतु प्रेरित किया। इस अवसर पर डॉ. धर्म पाल, डॉ. अरुण कुमार शुक्ला, डॉ. मधु पटियाल, श्री संतोष कुमार वाटपाडे एवं डॉ. नरेंद्र नेगी वैज्ञानिकगण, श्रीमती रेखा ठाकुर, सदस्या क्यार वाई, चायली पंचायत एवं जोगिंद्र सिंह, खंड विकास समिति के सदस्य भी उपस्थित तथा अपने-2 विचार रखे। इस शिविर में 50 से अधिक किसानों ने भाग लिया।

